

IS-SANTWARJI TAL-PALESTINA

IL-BIR TA' GAKOBB JEW TAS-SAMARITANA

XI

Jekk tridu taqraw paġna tassew sabiha tal-Vanġelu, jekk tridu tassew idduqu l-benna ta' diskursata tal-ġħażeb, li fiha l-uman jitħallat mad-divin u l-materjalitā tal-ġrajja twassal għall-konverżjoni totali ta' ruh, jekk tridu prova ta' x'ifissru s-sinjal fir-realtà tal-ħajja, hudu f'idejkom il-Vanġelu ta' S. Ĝwann u aqraw ir-raba' kap tiegħu. F'dawn il-kitbiet fuq is-Santwarji tal-Palestina, ahna m'ahniex infittxu li nhazzu ġrajja li twettqet ma' tul iż-żmien tal-qedem, imma qeqħdin infittxu li minn din il-ġrajja nitgħallmu xi haġa li tista' tkunilna ta' siwi fil-ħajja tagħna.

Id-Djalogu ta' Gesù mas-Samaritana

Gesù — itarfilna r-raba' kap tal-Vanġelu ta' S. Ĝwann — kien jaħtiegħ jgħadu kemm iċċelebra l-ewwel festa tiegħu tal-Ġhid f'Gerusalem, dak il-Ġhid li fih tant tnikket u tmashan għax sab fit-Tempju l-bejjiegħa li kienu bidluh f'għar ta' hallelin (Matt. 21, 12-13). Kif spicċat il-festa huwa qabad it-triq tal-Galilija li tagħti għas-Samarija. Wara sitta jew seba' sieghħat mixi għal habta ta' nofs inhar Gesù wasal hdejn il-Bir ta' Ġakobb, li kien jiġi qrib Sikar jew Sikem f'rīglejn il-muntanja Garizim. Ghajjien inxteħet jistrieh fuq il-ħerża tal-bir; l-appostli, li kienu miegħu, hal-lewh hemm għax riedu jmorru sal-belt biex jixtru xi haġa x'xiekk. Dak il-hin mara ta' Samarija, b'garra fuq spallieħha, għiet

biex timla l-ilma. Gesù fliha minn rasha sa rīglejha, imbagħad dar fuqha u qallha:

— “Agħtini nixrob.”

— Weġibtu l-mara: “Kif int, li int Lhudi, titlob tixrob lili, mara Samaritana.”

— Weġibha Gesù u qallha: “Li kont tagħraf il-ġhotja t'Alla u min hu dak li qiegħed iġħidlek: ‘Agħtini nixrob’, kont titolbu int, u kien jagħtik ilma haj’.”

— Il-mara ngibdet u qaltlu: “Ja Sidi, anqas ma għandek biex timla u l-bir fond hafna, mnejn mela għandek l-ilma ħaj? Jaqaw int akbar minn Gakobb, missierna, li tana dan il-bir u xorob minnu hu, uliedu u l-imriehel tiegħu?”

— Wieġeb Gesù u qallha: “Kull min jixrob minn dan l-ilma, jerġa' jieħdu l-ħatx; imma min jixrob mill-ilma li nagħtih jien, ma jieħdu għatx qatt, imma l-ilma li nagħtih, isir fih ghajnejn ta' ilma tnixxi sal-ħajja ta' dejjem.”

— Qaltlu l-mara: “Ja Sidi, agħtini dan l-ilma, biex ma jehodnix għatx u biex ma nigħix hawn nimla.”

Il-mara kienet għadha ma feħmitux 'il-Ġesù, jew ahjar feħmitu, imma wisq materjalment. Għalhekk Gesù kompli jissikkha bi kliemu billi jtar-filha l-imghoddha midneb tagħha sakemm iġagħalha tistqarr: “Ja Sidi, nara li int profeta. Missirijietna taw qima fuq dal-ġebel, u intom tgħidu li

f'Gerusalemlem hu l-imkien fejn wieħed għandu jaġħi qima."

— Wegibha Ġesù: "Emminni, mara, li dalwaqt jasal iż-żmien meta u la fuq il-ġebel u lanqas f'Gerusalemlem ma tagħtu qima lill-Missier. Intom tqimu dak li ma tafux, ahna nqimu dak li nafu, ghax il-helsien jiġi mil-Lhud. Imma jiġi ż-żmien, u issa hu, meta dawk li jqimu fis-sewwa jqimu l-Missier bir-ruh u s-sewwa; għax bħal dawn iridhom il-Missier dawk li jqimuh. Ruħ hu Alla, u dawk li jqimuh jaħtieg li jqimuh bir-ruh u s-sewwa."

magħmulu mit-tanax-il tribu ta' Iżrael. Fis-sena 962 Q.K. żewġ tribu jujet minn fost it-tanax qamu kontra r-re taġħhom u għamlu saltna għalihom. Din il-fırda kompliet tikber minħabba l-għwarrer ta' bejniethom. Għal xi żmien il-Lhud gew imġagħla jħallu tabilfors 'il pajjiżhom, xi drabijiet oħra gew imkaxkra fil-jasar. Ċelebri huwa l-jasar ta' l-Egittu u ta' Babilonja. Meta l-Lhud reggħu lura minn dan l-ahħar jasar (536-538 Q.K.) ma hal-lewx lis-Samaritani jieħdu sehem fil-bini tat-Tempju ta' Gerusalemlem. Għalhekk is-Samaritani bnew Tempju



II-Bir ta' Ĝakobb.

— Qaltlu l-mara: "Naf li l-Messija, jiġifieri Kristu, għandu jiġi."

— Qallha Ġesù: "Jien hu, li nitkellem miegħek."

Mill-qari ta' din il-pägħna tal-ġħażeb tal-Vanġelu, wieħed malajr jittendi li l-Lhud u s-Samaritani ma kienux jitħamlu. "Kif — qalet is-Samaritana lil-Ġesù — Int, li int Lħudi, titlob tixrob lili, mara Samaritana?" Għaliex ma kienux jithamlu? Hija storja fit-jew xejn twila, li aħna rrudu niġbru fil-qosor. Is-saltna tar-Re David kienet

għalihom fuq il-muntanja Garizim. Din il-fırda għadha teżisti sal-lum. U dan ifi ssir il-na t-tweġiba ta' Ġesù lill-mara Samaritana fl-ahħar parti tad-djalogu ta' bejniethom.

II-Bir ta' Ĝakobb

Fid-djalogu bejn Ġesù u l-mara ta' Samarija, issemmu l-bir ta' Ĝakobb. "Jaqaw — qalet is-Samaritana — Int akbar minn Ĝakobb, missierna, li tana dan il-bir u xorob minnu hu, uliedu u l-imrieh tiegħu?" Huwa veru li

Ġakobb haffer dak il-bir? Fil-ktieb tal-Genesi, sewwasew fil-kap XII, v. 7, jingħad li Abram qasam l-art ta' Kanaan sal-post imsejjah Sikem. Hemm deherlu l-Mulej u qallu: "Lil nislek jiena nagħti din l-art. U hemm Abram waqqaf altar lil Mulej li kien deherlu. Dan ġara xi 2000 sena qabel Kristu. Ighaddi ż-żmien u Ġakobb, ibnu, meta kien ġej lura mill-Mesopotamja, waqaf f'Salem, xtara mingħand ulied Emor, missier Sikem, il-għalqa li fiha kien deher il-Mulej lil Abram. Xtraha — ighidilna l-Ktieb tal-Genesi — b'mitt haruf. Fuq din l-art Ġakobb firex it-tined tiegħu, u kif tgħidilna l-mara ta' Samarija, haffer bir ghall-bżonnijiet tiegħu, tal-familja u tal-merħlief li kellu (Ara Gen. XXXIII, 18-19; Gw. IV, 12).

Is-Samaritana ma kenitx qeqħda tagħmel haġ'ohra hliel ittenni t-tradizzjoni li kienet hajja fost l-Lhud, li dak il-bir gie mħaffer tasseg minn Ġakobb. U m'għandniex għax nistaġħebbu. La Ġakobb kien se jibqä' hemm flimkien mal-familja kbira tiegħu u mal-imriehel li kellu ma setax ma jagħmlx xi haġa biex ikollu l-ilma.

Il-bir, li hu fond mat-32 metru, hu mhaffer fil-parti l-kbira fit-turba; il-parti ta' fuq hi mibnija b'haġar magħqudin sewwa ma' xulxin.

Il-Lhud dejjem żammew bhala haġa qaddisa l-bir ta' Ġakobb, mhux biss minħabba l-bir fiha innifsu, li dejjem ta' ilma safi, bnin u frisk imma wkon minħabba li hu gie mħaffer fl-art mix-trija minn Ġakobb u mhollja bhala wirt lil ibnu Gużeppi (Gen. XLVIII, 22) fejn Gużeppi aktar tard jiġi mid-fun, kif kien talab hu stess lil ħutu qabel miet (Jos. XXIV, 32).

II-Bir ta' Ġakobb huwa qadim tasseg daqskemm tarrfet is-Samaritana?

I lum, meta, f'idejna m'għandniex dokumenti miktuba, il-prova ewlenija trid tiġi mit-tfittix arkeologiku. Dan it-tfittix ilu li nbeda mal-mitt sena ma' dwar u fil-bir ta' Ġakobb. L-ewwel tfittix ma sarx kif kellu jsir, xjentifikament. Aktar tard il-post gie mbattal u mnaddaf minn dik il-kwantità ta' ġebel li nġabar mill-knejjes li nbnew u tħatthew ma' tul iż-żmien. Dawn l-ahħar snin l-Arkimandrita Spiridjun ġabar f'daqsxejn ta' Mużew il-fdalijiet li nstabu kemm ma' dwar il-bir u kemm fil-bir fiha innifsu. Dawn il-fdalijiet gew dan l-ahħar studjati b'mod tasseg xjentifiku mill-arkeologu franġiskan P. Bellarmino Bagatti li stampa l-konklużjonijiet tal-istudju tiegħu fil-LIBER ANNUUS (XVI-1966) li joħroġ mill-Istudju Bibliku Franġiskan ta' Gerusalemm.

P. Bagatti jgħidilna li l-fdalijiet, li nġabru minn ġewwa l-bir, juru biċ-ċar li l-bir gie wżat sa minn diversi sekli qabel Kristu. Hekk it-tradizzjoni Lhudja u Nisranija għandhom pedament sod ta' kontinwitā.

Is-Santwarju

Bhal ma ghedna, il-Lhud dejjem żammew bhala haġa qaddisa l-bir u l-art li fiha gie mħaffer. Hekk għamlu wkoll l-ewlenin insara.

Sa minn żmien Kristu ma' dwar il-bir ta' Ġakobb inħolqot kommunità ċejkna nisranija, kif jaġħtina x'niflu l-kap IV ta' S. Ĝwann: "Minn dik il-belt hafna Samaritani emmnu bih minħabba kliem il-mara, li kienet tixhed: "Qalli kull ma għamilt ..." U wisq aktar emmnu minħabba kliemu, u lill-mara kienu jgħidulha: 'Mhux minħabba kliemek nemmnu, għax ahna nfusna smajna u rajna li dan hu tasseg il-hellies tad-dinja'."

Għalhekk l-insara fittxew li jibnu ma' dwar il-bir daqsxejn ta' Knisja. S. Glormu fl-404 isemmi din il-knisja tas-Samaritana. U Arculfo (670) jgħidilna li din il-knisja kienet forma ta' salib latin u fċċ-ċentru tagħha taħt l-altar magġgur kien jinsab dan il-bir. Din il-knisja giet imfarrka kważi għal kolloks fir-rewwixti tas-Samaritani, imma giet mill-ġdid mibnija mill-imperatur Għustinjanu (528-65). Fi żmien il-Kroċjati l-knisja kienet diġa mwaqqqa', ghax il-pellegrini li għaddew iż-żuru dawk l-inħawi, jitkellmu iva mill-bir, imma le mill-knisja. Bħal ma għamlu f'postijiet oħra l-Kroċjat bnew ukoll hawn knisja sabiha bi tliet navati u kor kbir; il-kor gie mibni eżattament fuq il-bir ta' Għakobb. Milli jidher din il-knisja diġa kienet imġarrfa fis-sena 1187 jew ftit

wara, għax il-pellegrini ma jitkellmux hliel mill-fdal tal-knisja. Fl-1860 il-Griegi Xizmatici xtraw il-bir u l-inħawi tiegħu u rrangaw il-kripta tal-Kroċjati f'daqsxejn ta' kappella. U kienu jibnu wkoll il-knisja, li huma kienet diġa bdew, kieku ma faqqgħetx il-gwerra l-kbira tal-1914-1918 li qatlet hesrem il-ħsieb tagħhom.

Illum kull min imur iż-żur il-Palestina, imur ukoll jara l-bir ta' Għakobb, imħares minn dawn il-patrijiet griegi, li jieħdu ħsieb ifissrulek il-ğrajja tal-bir u wara joffrulek tixrob tazza ilma tajba u friska. Jalla li din it-tazza ilma tkun minn dak l-ilma li minnu tkellem Gesù mas-Samaritana, li jaqta' l-ghatx u jinbidel f'ghajnejn ta' ilma tnixxi sal-hajja ta' dejjem.

P. MIKIEL CATANIA, O.F.M.

IL-KITTIEBA MATILDE SERAO TISTAQSI:

U tafu intom kif il-Patrijiet Frangiskani Missjunarji ta' l-Art Im-qaddsa jistgħu jżommu u jmexxu dik l-opra kbira tagħhom ta' fidu, ta' qima liturgika, ta' propaganda, ta' mhabba u ta' mgħiba tajba tagħhom ma' l-ghorba, kienu min kien? Tafu intom kif għamlu dawn il-Patrijiet ta' Giežu biex bnew dawn il-kunventi tagħhom, biex waqqfu dawk il-Knejjes - Bażiliki, id-Djar tagħhom "Case Nove" fejn jilqghu l-ghorba u ż-żawwara, u kif jistgħu jagħmlu u jżommu dawk il-funzjonijiet sagħiġi, kif jistgħu jgħinu għadd hekk kbir ta' foqra, kif imexxu dawk l-iskejjel, dawk l-ufficċini u jżommu, matul is-sena, elu ta' żawwara li ma jħallu xejn f'dawk l-ospizji, imsejha "Case Nove"? Tafu jew ma tafux kif dawn il-Frangiskani, sa minn sekli, ilhom iwettqu dan kollu fil-Palestina? Tridu tafu biex dawn il-Frangiskani jwettqu dan il-mira klu? — U twieġeb Matilde Serao — "Bil-karità! . . ." (Ara "Nel paese di Gesù", Napoli, p. 324).